

(സി) സർക്കാരിന് ഓഹരി പങ്കാളിത്തമുള്ള സ്ഥാപനങ്ങളെ ഖനനമേഖലയിൽകൊണ്ടുവന്ന് പൊതുജനങ്ങൾക്കും വൻകിട നിർമ്മാണങ്ങൾക്കും നിർമ്മാണവസ്തുക്കൾ ലഭ്യമാക്കാൻ സർക്കാർ സ്വീകരിക്കാനുദ്ദേശിക്കുന്ന നടപടികളെക്കുറിച്ച് വിശദമാക്കാമോ?

വ്യവസായ വകുപ്പിന്റെ അധീനതയിൽ ഉത്പാദന പ്രവർത്തനങ്ങളുമായി ബന്ധപ്പെട്ട് ഖനന മേഖലയിൽ പ്രവർത്തിക്കുന്ന സ്ഥാപനങ്ങൾ കെ.എം.എം.എൽ, കേരള സിരാമിക്സ്, മലബാർ സിമന്റ്സ്, കെ.സി.സി.പി.എൽ, ട്രാവൻകൂർ സിമന്റ്സ്, കൊഡൽ എന്നീ സ്ഥാപനങ്ങളാണ്. പ്രസ്തുത സ്ഥാപനങ്ങളിൽ നിർമ്മാണ മേഖലയ്ക്കാവശ്യമായ സിമന്റിന്റെ നിർമ്മാണം നടത്തുന്ന മലബാർ സിമന്റ്സിന്റെ ഉത്പാദനം വർദ്ധിപ്പിക്കുന്നതിനുള്ള നടപടികൾ സ്വീകരിച്ചുവരുന്നു. ട്രാവൻകൂർ സിമന്റ്സിൽ ഗ്രേ സിമന്റിന്റെ ഉത്പാദനം ആരംഭിക്കുന്നതിനും നിലവിലുള്ള വൈറ്റ് സിമന്റ്, വാൾ പ്ലാസ്റ്റ് എന്നിവയുടെ നിർമ്മാണം കൂട്ടുന്നതിനുമുള്ള നടപടികൾ മാസ്റ്റർപ്ലാനിൽ ഉൾപ്പെടുത്തി സ്വീകരിച്ചുവരുന്നുണ്ട്. കൊഡലിന്റെ പ്രവർത്തനം കൂടുതൽ ശക്തിപ്പെടുത്തി അണക്കെട്ടുകളിൽ അടിയുന്ന മണൽ സംസ്കരിച്ച് നിർമ്മാണപ്രവർത്തനങ്ങൾക്ക് ഉപയോഗിക്കുന്നതിനുള്ള സാധ്യതകളും പരിശോധിക്കുന്നുണ്ട്. ഇതിനായി ആരംഭത്തിൽ ആവശ്യമായ യന്ത്രസാമഗ്രികൾ വാങ്ങുന്നതിനായി 2 കോടി രൂപ അനുവദിച്ച് തുടർനടപടികൾ സ്വീകരിച്ചുവരുന്നു. കേരള സിരാമിക്സ് ലിമിറ്റഡിൽ ഖനികളിൽനിന്ന് ഖനനം ചെയ്തെടുക്കുന്ന കളിമണ്ണ് സംസ്കരിച്ച് വൻകിട പേപ്പർ, റിഫ്രാക്ടറി, വളം-കീടനാശിനി, സെറാമിക്, ഡിറ്റർജന്റ് നിർമ്മാണ മേഖലയ്ക്കുള്ള അസംസ്കൃത വസ്തുവായി വിപണനം ചെയ്തുവരുന്നു. കെ.സി.സി.പി.എൽ വടക്കൻ മേഖലകളിൽ അനുയോജ്യമായ സ്ഥലം കണ്ടെത്തി കരിങ്കൽ ക്വാറിയും അതോടനുബന്ധിച്ച് ക്രാഷർ യൂണിറ്റും തുടങ്ങാനുള്ള നിർദ്ദേശം മാസ്റ്റർപ്ലാനിൽ ഉൾപ്പെടുത്തിയിട്ടുണ്ട്.

#### **ഇന്ത്യൻ ഇൻസ്റ്റിറ്റ്യൂട്ട് ഓഫ് ഹാൻഡ്ലും ടെക്നോളജി കണ്ണൂർ**

153(5312) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) ഇന്ത്യൻ ഇൻസ്റ്റിറ്റ്യൂട്ട് ഓഫ് ഹാൻഡ്ലും ടെക്നോളജി-കണ്ണൂർ എന്നാണ് സ്ഥാപിതമായത്; പ്രസ്തുത സ്ഥാപനത്തിന്റെ ഉദ്ദേശ്യലക്ഷ്യങ്ങൾ എന്തെല്ലാമാണെന്നറിയിക്കാമോ?

1987 ജനുവരി 14-നാണ് സ്ഥാപിതമായത്. ഇൻസ്റ്റിറ്റ്യൂട്ടിന്റെ ഉദ്ദേശ്യലക്ഷ്യങ്ങൾ -

i. കൈത്തറി/വസ്ത്ര/ഫാഷൻ രംഗവുമായി ബന്ധപ്പെട്ട ഹ്രസ്വ-ദീർഘകാല പരിശീലനങ്ങളും കോഴ്സുകളും നടത്തുക.

ii. ഈ മേഖലയുമായി ബന്ധപ്പെട്ട ഗവേഷണ പദ്ധതികൾ നടപ്പിലാക്കുക.

iii. കൈത്തറി-വസ്ത്ര മേഖലയ്ക്ക് സാങ്കേതിക സഹായം നൽകുക.

iv. ഈ മേഖലയെക്കുറിച്ച് പൊതുജനങ്ങൾക്ക് അവബോധം നൽകുന്നതിന് ബുക്കുകളും, പ്രബന്ധങ്ങളും പ്രസിദ്ധീകരിക്കുക.

v. സെമിനാറുകളും, കോൺഫറൻസുകളും സംഘടിപ്പിക്കുക.

vi. കൈത്തറിയുടെ വികസനത്തിനാവശ്യമായ പദ്ധതികളും പരിശീലന പരിപാടികളും നടത്തുക.

vii. സമാന സ്ഥാപനങ്ങളുമായി ഒത്തുചേർന്ന് കൈത്തറി - വികസന പ്രവർത്തനങ്ങൾ ഏറ്റെടുത്ത് നടത്തുക.

viii. കൈത്തറിയുമായി ബന്ധപ്പെട്ട അസംസ്കൃത വസ്തുക്കളുടെയും ഉത്പന്നങ്ങളുടെയും ഗുണമേന്മ പരിശോധന നടത്തുക.

ix. വിവിധ കൈത്തറി ഉത്പന്നങ്ങളുടെയും പ്രസിദ്ധീകരണങ്ങളുടെയും ലൈബ്രറി ഒരുക്കുക.

(ബി) ഐ.ഐ.എച്ച്.ടി. കണ്ണൂരിൽ നടത്തുന്ന കോഴ്സുകൾ എന്തെല്ലാമാണെന്ന് വിശദമാക്കാമോ; പ്രസ്തുത കോഴ്സുകൾക്ക് സർക്കാർ അംഗീകാരം നൽകിയിട്ടുണ്ടോ; എങ്കിൽ പ്രസ്തുത ഉത്തരവിന്റെ പകർപ്പ് ലഭ്യമാക്കാമോ?

സർക്കാരിന്റെ അംഗീകാരത്തോടെ ഐ.ഐ.എച്ച്.ടി നടത്തുന്ന കോഴ്സുകളുടെ വിവരങ്ങൾ ചുവടെ ചേർക്കുന്നു.

1) ഡിപ്ലോമ ഇൻ ഹാൻഡ്‌ലും ആൻഡ് ടെക്സ്റ്റൈൽ ടെക്നോളജി - 3 വർഷം  
G.O.Rt.No.714/2011/ID dated 26.05.2011

2) ബി.എസ്.സി കോസ്റ്റും ആൻഡ് ഫാഷൻ ഡിസൈനിംഗ് - 3 വർഷം  
G.O.Ms.No.11/2021/HEDN dated 12-1-21.

ഗവേണിംഗ് ബോഡി അംഗീകാരത്തോടെ ഇൻസ്റ്റിറ്റ്യൂട്ടിൽ നടത്തുന്ന ഹ്രസ്വകാല കോഴ്സുകളുടെ വിവരങ്ങൾ ചുവടെ ചേർക്കുന്നു.

- 1) ക്ലോത്തിംഗ് ആൻഡ് ഫാഷൻ ടെക്നോളജി - 1 വർഷം
- 2) കമ്പ്യൂട്ടർ എയ്ഡഡ് ഫാഷൻ ഡിസൈനിംഗ് - 3 മാസം
- 3) കമ്പ്യൂട്ടർ എയ്ഡഡ് ടെക്സ്റ്റൈൽ ഡിസൈനിംഗ് - 3 മാസം
- 4) ട്രെയിനിംഗ് ഇൻ വാല്യൂ എഡിഷൻ ടെക്നീക് & ഫാഷൻ ക്ലോത്തിംഗ് (TVT&FC)
- 5) ട്രെയിനിംഗ് ഇൻ ഇന്റീരിയർ ഡിസൈനിംഗ് & ഹോം ഫർണിഷിംഗ് (TID & FC)
- 6) അഡ്വാൻസ്ഡ് ട്രെയിനിംഗ് ഇൻ പാറ്റേൺ മേക്കിംഗ് ആൻഡ് ഗാർമെന്റ് കൺസ്ട്രക്ഷൻ (APMGC)

(സി) 2016 മുതൽ 2021 വരെ ഐ.ഐ.എച്ച്.ടി.-ക്ക് സർക്കാർ ധനസഹായമായി എത്ര തുക നൽകി; പ്രസ്തുത സർക്കാർ ഉത്തരവുകളുടെ പകർപ്പ് ലഭ്യമാക്കാമോ; ഈ തുക സ്ഥാപനം പൂർണ്ണമായും വിനിയോഗിച്ചിട്ടുണ്ടോ; പ്രസ്തുത വിനിയോഗപത്രത്തിന്റെ പകർപ്പ് ലഭ്യമാക്കാമോ?

2016 മുതൽ 2021 വരെ ഐ.ഐ.എച്ച്.ടി.-ക്ക് സർക്കാർ ധനസഹായമായി അനുവദിച്ച തുകയുടെ വിശദവിവരങ്ങൾ Year Govt. Order Amount 2016-17 G.O.Rt.No.409/2017/ID dated 21-3-2017 80 ലക്ഷം 2017-18 G.O.Rt.No.1417/2017/ID dated 5-10-2017 80 ലക്ഷം 2018-19 G.O.Rt.No.177/2019/ID dated 22-2-2019 1 കോടി 2019-20 G.O.Rt.No.1239/2019/ID dated 10-12-2019 80 ലക്ഷം 2020-21 G.O.Rt.No.624/2020/ID dated 13-8-2020 70 ലക്ഷം

മേൽ തുക പൂർണ്ണമായും ചെലവഴിച്ചിട്ടുണ്ട്. വിനിയോഗ സാക്ഷ്യപത്രത്തിന്റെ പകർപ്പ് അനുബന്ധം I ആയി ചേർത്തിട്ടുണ്ട്.\*

(ഡി) ഐ.ഐ.എച്ച്.ടി.-യിൽ നിലവിൽ എത്ര ജീവനക്കാരുണ്ട്; സ്ഥിരം, താത്കാലികം എന്നിങ്ങനെ ജീവനക്കാരുടെ തസ്തിക തിരിച്ചുള്ള കണക്ക് ലഭ്യമാക്കാമോ?

ഐ.ഐ.എച്ച്.ടി കണ്ണൂരിൽ നിലവിൽ 43 ജീവനക്കാരുണ്ട്.

സ്ഥിര ജീവനക്കാർ - 14, കരാർ ജീവനക്കാർ - 13, ദിവസവേതന ജീവനക്കാർ - 12, കാഷ്വൽ ജീവനക്കാർ - 4

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.